



Dokument ta' sessjoni

B8-0472/2018

2.10.2018

MOZZJONI GĦAL RIŻOLUZZJONI

imressqa wara l-mistoqsijiet għal twegiba orali B8-0402/2018, B8-0403/2018 u B8-0404/2018

skont l-Artikolu 128(5) tar-Regoli ta' Proċedura

dwar il-kontribut tal-UE għal Strument Vinkolanti tan-NU dwar korporazzjonijiet transnazzjonali u intrapriżi kummerċjali oħra b'karatteristiċi transnazzjonali fir-rigward tad-drittijiet tal-bniedem (2018/2763(RSP))

**Jan Zahradil, Nirj Deva, Ruža Tomašić, Joachim Starbatty,
Emma McClarkin**
f'isem il-Grupp ECR

Riżoluzzjoni tal-Parlament Ewropew dwar il-kontribut tal-UE għal Strument Vinkolanti tan-NU dwar korporazzjonijiet transnazzjonali u intrapriżi kummerċjali ohra b'karatteristiċi transnazzjonali fir-rigward tad-drittijiet tal-bniedem (2018/2763(RSP))

Il-Parlament Ewropew,

- wara li kkunsidra l-Artikoli 2, 3, 21 u 23 tat-Trattat dwar l-Unjoni Ewropea (TUE),
- wara li kkunsidra l-Artikoli 207 u 208 tat-Trattat dwar il-Funzjonament tal-Unjoni Ewropea (TFUE),
- wara li kkunsidra l-Qafas Strategiku tal-UE dwar id-Drittijiet tal-Bniedem u d-Demokrazija kif adottat mill-Kunsill Affarijiet Barranin fil-25 ta' Ġunju 2012, u l-Pjan ta' Azzjoni dwar id-Drittijiet tal-Bniedem u d-Demokrazija 2015-2019 adottat mill-Kunsill fl-20 ta' Lulju 2015,
- wara li kkunsidra l-Prinċipji Gwida tan-NU dwar in-Negozju u d-Drittijiet tal-Bniedem (UNGPs), approvati mill-Kunsill tad-Drittijiet tal-Bniedem tan-NU fir-riżoluzzjoni 17/4 tiegħu tas-16 ta' Ġunju 2011,
- wara li kkunsidra l-Istrateġija tal-Kummissjoni "Kummerċ għal Kulhadd",
- wara li kkunsidra l-Gwidi Settorjali tal-Kummissjoni dwar l-implimentazzjoni tal-UNGPs¹,
- wara li kkunsidra r-rapport Interim tar-Rapporteur Speċjali dwar il-libertà ta' reliġjon jew ta' twemmin, Heiner Bielefeldt, indirizzat lill-Assemblea Ġenerali tan-NU u ffukat fuq il-mezzi għall-eliminazzjoni tal-intolleranza u d-diskriminazzjoni reliġjużi fuq il-post tax-xogħol²,
- wara li kkunsidra d-dokument ta' ħidma tal-persunal tal-Kummissjoni tal-14 ta' Lulju 2015 dwar l-Implimentazzjoni tal-Prinċipji Gwida tan-NU dwar in-Negozju u d-Drittijiet tal-Bniedem – Is-Sitwazzjoni Attwali (SWD(2015)0144),
- wara li kkunsidra r-riżoluzzjoni tiegħu tal-5 ta' Lulju 2016 dwar l-implimentazzjoni tar-rakkomandazzjonijiet tal-2010 tal-Parlament dwar l-istandards soċjali u ambjentali, id-drittijiet tal-bniedem u r-responsabbiltà korporattiva³,
- wara li kkunsidra l-Opinjoni tal-Aġenzija tal-Unjoni Ewropea għad-Drittijiet Fundamentali (FRA) bit-titolu "Improving access to remedy in the area of business and human rights at the EU level" (Intejbu l-aċċess għal rimedju fil-qasam tan-negozju u

¹ https://ec.europa.eu/anti-trafficking/publications/european-commission-sector-guides-implementing-un-guiding-principles-business-and-hum-0_en

² <http://www.ohchr.org/Documents/Issues/Religion/A.69.261.pdf>

³ ĠU C 101, 16.3.2018, p. 19.

tad-drittijiet tal-bniedem fil-livell tal-UE)¹,

- wara li kkunsidra r-risoluzzjoni 26/9 tal-Kunsill tad-Drittijiet tal-Bniedem tan-NU tas-26 ta' Ġunju 2014 li permezz tagħha ddeċieda li jiġi stabbilit grupp ta' ħidma intergovernattiv b'kompożizzjoni miftuħa dwar il-korporazzjonijiet transnazzjonali u intrapriži kummerċjali oħra fir-rigward tad-drittijiet tal-bniedem, li l-mandat tiegħu jkun it-tfassil ta' strument internazzjonali ġuridikament vinkolanti li jirregola, fid-dritt internazzjonali fil-qasam tad-drittijiet tal-bniedem, l-attivitajiet tal-korporazzjonijiet transnazzjonali u ta' intrapriži kummerċjali oħra,
- wara li kkunsidra l-Patt Globali tan-Nazzjonijiet Uniti²,
- wara li kkunsidra l-Linji Gwida tal-OECD għall-Intrapriži Multinazzjonali,
- wara li kkunsidra l-Gwida tal-OECD dwar id-Diligenza Dovuta għall-Imġiba Responsabbli fin-Negozju,
- wara li kkunsidra l-Prinċipji tad-Drittijiet tat-Tfal u tan-Negozju, żviluppatti mill-UNICEF,
- wara li kkunsidra l-konklużjonijiet tal-Kunsill dwar in-Negozju u d-Drittijiet tal-Bniedem adottati fl-20 ta' Ġunju 2016,
- wara li kkunsidra r-rakkomandazzjoni tal-Kunsill tal-Ewropa lill-Istati Membri dwar id-drittijiet tal-bniedem u n-negozju, adottata fit-2 ta' Marzu 2016,
- wara li kkunsidra r-risoluzzjoni tiegħu tat-13 ta' Marzu 2018 dwar l-ugwaljanza bejn il-generi fil-ftehimiet kummerċjali tal-UE³,
- wara li kkunsidra r-risoluzzjoni tiegħu tat-13 ta' Dicembru 2017 dwar ir-Rapport Annwali dwar id-Drittijiet tal-Bniedem u d-Demokrazija fid-Dinja fl-2016 u l-politika tal-Unjoni Ewropea dwar il-kwistjoni⁴,
- wara li kkunsidra r-risoluzzjoni tiegħu tas-16 ta' Novembru 2017 dwar l-Istrateġija UE-Afrika: spinta għall-iżvilupp⁵,
- wara li kkunsidra r-risoluzzjoni tiegħu tas-27 ta' April 2017 dwar inizjattiva ewlenija tal-UE għas-settur tal-ħwejjeg⁶,
- wara li kkunsidra r-risoluzzjoni tiegħu tal-14 ta' Dicembru 2016 dwar ir-Rapport Annwali dwar id-drittijiet tal-bniedem u d-demokrazija fid-dinja u l-politika tal-Unjoni

¹ Opinjoni tal-FRA – 1/2017 [B-HR].

² <https://www.unglobalcompact.org/>

³ Testi adottati, P8_TA(2018)0066.

⁴ Testi adottati, P8_TA(2017)0494.

⁵ Testi adottati, P8_TA(2017)0448.

⁶ ĠU C 298, 23.8.2018, p. 100.

Ewropea dwar il-kwistjoni 2015¹,

- wara li kkunsidra r-risoluzzjoni tiegħu tat-30 ta' Mejju 2018 dwar ir-Rapport Annwali dwar l-implimentazzjoni tal-Politika Kummerċjali Komuni²,
- wara li kkunsidra r-risoluzzjoni tiegħu tat-22 ta' Novembru 2016 dwar it-titjib tal-effikaċja tal-kooperazzjoni għall-iżvilupp³,
- wara li kkunsidra r-risoluzzjoni tiegħu tal-25 ta' Ottubru 2016 dwar ir-responsabbiltà tal-kumpaniji għal abbużi serji tad-drittijiet tal-bniedem f'pajjiżi terzi⁴,
- wara li kkunsidra r-risoluzzjoni tiegħu tal-5 ta' Lulju 2016 dwar il-ġlieda kontra t-traffikar tal-bnedmin fir-relazzjonijiet esterni tal-UE⁵,
- Wara li kkunsidra l-istudju kkummissjonat mis-Sottokomitat tiegħu għad-Drittijiet tal-Bniedem dwar "L-implimentazzjoni tal-Prinċipji Gwida tan-NU dwar in-Negozju u d-Drittijiet tal-Bniedem"⁶,
- wara li kkunsidra l-mistoqsijiet lill-Viċi President tal-Kummissjoni/Rappreżentant Għoli tal-Unjoni għall-Affarijiet Barranin u l-Politika ta' Sigurtà, lill-Kummissjoni u lill-Kunsill dwar il-kontribut tal-UE għal Strument Vinkolanti tan-NU dwar korporazzjonijiet transnazzjonali u intrapriżi kummerċjali oħra b'karatteristiċi transnazzjonali fir-rigward tad-drittijiet tal-bniedem (O-000074/2018 — B8 0402/2018, O-000075/2018 — B8-0403/2018 u O-000078/2018 — B8 0404/2018),
- wara li kkunsidra l-Artikoli 128(5) u 123(2) tar-Regoli ta' Proċedura tiegħu,
 - A. billi l-UE hija bbażata fuq il-valuri tar-rispett għad-dinjità tal-bniedem, il-libertà, id-demokrazija, l-ugwaljanza, l-istat tad-dritt u r-rispett għad-drittijiet tal-bniedem; u billi l-azzjoni esterna tagħha trid tkun iggwidata minn dawn il-prinċipji;
 - B. billi l-kummerċ hieles u l-investment urew li jikkontribwixxu b'mod sinifikanti għall-ħolqien tal-ġid u t-tnaqqis tal-faqar;
 - C. billi l-Istati għandhom jistabbilixxu b'mod ċar l-aspettattiva li l-intrapriżi kummerċjali kollha jirrispettaw id-drittijiet bażiċi tal-bniedem matul l-attivitàjiet tagħhom;
 - D. billi l-Patt Globali tan-NU jitlob lill-korporazzjonijiet iħaddnu, jappoġġaw u jattwaw, fl-isfera ta' influwenza tagħhom, gabra ta' valuri fundamentali fl-oqsma tad-drittijiet tal-bniedem, tal-istandards tax-xogħol, tal-ambjent u tal-ġlieda kontra l-korruzzjoni, billi jimpenjaw ruħhom favur dawk il-valuri u jintegrawhom fl-operazzjonijiet kummerċjali tagħhom fuq bażi volontarja;

¹ ĠU C 238, 6.7.2018, p. 57.

² Testi adottati, P8_TA(2018)0230.

³ ĠU C 224, 27.6.2018, p. 36.

⁴ ĠU C 215, 19.6.2018, p. 125.

⁵ ĠU C 101, 16.3.2018, p. 47.

⁶ [http://www.europarl.europa.eu/RegData/etudes/STUD/2017/578031/EXPO_STU\(2017\)578031_EN.pdf](http://www.europarl.europa.eu/RegData/etudes/STUD/2017/578031/EXPO_STU(2017)578031_EN.pdf) jew http://www.europarl.europa.eu/thinktank/mt/document.html?reference=EXPO_STU%282017%29578031

- E. billi l-korporazzjonijiet huma fost l-atturi ewlenin tal-globalizzazzjoni ekonomika, tas-servizzi finanzjarji u tal-kummerċ internazzjonali, u huma obbligati jikkonformaw mal-ligijiet applikabbli u t-trattati internazzjonali kollha fis-seħħ, kif ukoll jirrispettaw id-drittijiet tal-bniedem;
- F. billi li l-UE kellha rwol ewlieni fin-negozjar u fl-implimentazzjoni ta' numru ta' inizjattivi għar-responsabbiltà globali li jmorru id f'id mal-promozzjoni u mar-rispett tal-istandards internazzjonali fir-rigward tan-negozju u tad-drittijiet tal-bniedem;
- G. billi sistema tar-responsabbiltà korporattiva għall-ksur tad-drittijiet tal-bniedem attwalment qed tiġi nnegozjata fin-NU;
- H. billi għad ma hemmx qbil dwar tliet kwistjonijiet ewlenin: il-kwistjoni tal-mekkanizmi u r-rimedji ta' monitoraġġ; l-iżvilupp ta' klawsoli extraterritorjali li jistabilixxu r-responsabbiltà tal-Istat għall-korporazzjonijiet transnazzjonali (TNCs) inkorporati skont il-ligijiet tagħhom; u l-firxa attwali tal-obbligu ta' diligenza dovuta indikat mill-UNGPs;
1. Jirrikonoxxi li l-globalizzazzjoni u ż-żieda fl-internazzjonalizzazzjoni tal-attivitajiet kummerċjali u tal-katini ta' provvista jżidu l-importanza tar-rwol li jiżvolġu l-korporazzjonijiet fl-iżgurar tar-rispett tad-drittijiet tal-bniedem u johlqu sitwazzjoni li fiha n-normi u r-regoli internazzjonali huma kruċjali biex ikun evitat il-ksur tad-drittijiet tal-bniedem fil-pajjiżi terzi;
 2. Jemmen bis-siġħ li s-settur privat huwa sieheb importanti fil-ksib tal-Għanijiet ta' Żvilupp Sostenibbli (SDGs) u fil-mobilizzazzjoni ta' riżorsi addizzjonali għall-iżvilupp; jenfasizza li, meta jitqies ir-rwol dejjem akbar fil-kooperazzjoni għall-iżvilupp, l-atturi tas-settur privat għandhom jikkonformaw mal-prinċipji tal-effikaċja tal-iżvilupp u jirrispettaw il-prinċipji tar-responsabbiltà korporattiva matul iċ-ċiklu siġħ tal-ħajja tal-proġetti;
 3. Iqis li hemm ħtieġa li l-Istati jinżammu fil-qalba ta' kwalunkwe sistema futura u jirrileva li, jekk jitqies li s-sostenituri ewlenin tat-trattat huma wkoll dawk b'rekord fqir tad-drittijiet tal-bniedem, il-proċess jista' jirriżulta f'taqbida għall-għoti tat-tort, u jirriżulta f'paralizi;
 4. Jappoġġa l-implimentazzjoni siġħa tal-UNGPs, u jistieden lill-Istati kollha jlaboraw u jadottaw pjanijiet ta' azzjoni nazzjonali għall-implimentazzjoni rapida, effettiva u komprensiva tal-prinċipji msemmija;
 5. Jirrikonoxxi li l-UNGPs diġà pprevedew obbligu ta' diligenza dovuta għat-TNCs li jeħtieġ li jiġi ċċarat aktar sabiex isir deskrittiv u operattiv; sa fejn il-korporazzjonijiet diġà għandhom gabra wiesgħa ta' responsabbiltajiet skont il-ligijiet nazzjonali, iqis li analiżi ulterjuri għandha ssir bl-għan li jiġu indirizzati b'mod effettiv il-lakuni li jippermettu li l-korporazzjonijiet transnazzjonali jevitaw ir-responsabbiltà;
 6. Itenni l-ħtieġa urgenti li tittiehed azzjoni b'mod effettiv u koerenti fil-livelli kollha, inklużi dawk nazzjonali, Ewropej u internazzjonali, sabiex jiġu indirizzati b'mod effettiv il-ksur tad-drittijiet tal-bniedem minn korporazzjonijiet transnazzjonali u l-problemi ġuridiċi li jirriżultaw mid-dimensjoni extraterritorjali;

7. Jinnota li diversi pajjiżi mhumiex qed jieħdu sehem fil-proċess; jenfasizza li biex tali trattat vinkolanti jkun effettiv globalment, maġġoranza kbira tal-Istati jeħtieġ li jirratifikawh u jirrispettawh;
8. Iqis li l-adeżjoni tal-UE għall-istrument legalment vinkolanti tan-NU se tirrikjedi li l-istrument imsemmi ma jmurx lil hinn minn dak li huwa stabbilit legalment fl-UE;
9. Jistieden lill-istati membri tan-NU jiżguraw li n-negozjati li jwasslu għat-trattat ikunu mmexxija b'mod trasparenti u responsabbli ma' firxa wiesgħa ta' partijiet ikkonċernati li potenzjalment jintlaqtu minn dan it-trattat;
10. Jistieden lill-UE tiżgura li kwalunkwe reviżjoni jew dokument ta' strateġija futur li għandu x'jaqsam mal-Qafas Strateġiku tal-UE u mal-Pjan ta' Azzjoni tal-UE dwar id-Drittijiet tal-Bniedem u d-Demokrazija jinkludu objettivi ċari u punti ta' riferiment li jistgħu jitkejlu għall-partekipazzjoni tal-UE fin-negozjati tat-trattat tan-NU;
11. Jiddeċiedi li jkompli jsegwi mill-qrib il-proċess tan-negozjati tal-grupp ta' hidma intergovernattiv;
12. Jagħti istruzzjonijiet lill-President tiegħu sabiex jgħaddi din ir-risoluzzjoni lill-Kunsill, lill-Kummissjoni u lis-Servizz Ewropew għall-Azzjoni Esterna.